
Shankara Stotram 1

शङ्करस्तोत्रम् १

Document Information



Text title : Shankara Stotram 1

File name : shankarastotram1.itx

Category : shiva, vAsudevAnanda-sarasvatI

Location : doc_shiva

Author : vAsudevAnandasarasvatI TembesvAmi

Description-comments : From stotrAdisangraha

Latest update : May 12, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 12, 2021

sanskritdocuments.org



शङ्करस्तोत्रम् १



नमस्तुभ्यं भगवते शङ्कराय महात्मने ।
जगदुत्पत्तिविनाशानां हेतवे मोक्षहेतवे ॥ १ ॥

सर्वदेवाधिदेवाय पार्वतीपतये नमः ।
ऋषियोगिमुनीन्द्राणां त्वमेव परमा गतिः ॥ २ ॥

ब्रह्माण्डगोलके देव दयालुनां त्वमग्रणीः ।
अत एवोल्बणं पीतं त्वया हालाहलं विषम् ॥ ३ ॥

गङ्गाधर महादेव चन्द्रालङ्कृतमस्तक ।
परमेश्वर मां पाहि भयं वारय वारय ॥ ४ ॥

सर्वपापं प्रशमय सर्वतापं निवारय ।
दुःखं हर हराशेषं मृत्युं विद्रावय द्रुतम् ॥ ५ ॥

स्तुतिं कर्तुं न मे शक्तिस्तव वाग्गत्यगोचर ।
देहि सत्सङ्गतिं भक्तिन्त निश्चलां त्वयि शङ्कर ॥ ६ ॥

सर्वारिष्टं परिहर सर्वशत्रून्विनाशय ।
दारिद्र्यं हर सर्वेश सर्वान्कामान् प्रपूरय ॥ ७ ॥

मुखे नाम दृशो रूपं हृदये त्वत्पदाम्बुजम् ।
ममास्तु ते नमः साम्ब प्रसन्नो भव सर्वदा ॥ ८ ॥

त्वदर्चनविधिं जाने न भक्तिस्त्वयि मे हृदि ।
अथाप्यनुग्रहाणेश केवलं दययोद्धर ॥ ९ ॥

इति श्रीवासुदेवानन्दसरस्वतीविरचितं शङ्करस्तोत्रं सम्पूर्णम् ।



Shankara Stotram 1

pdf was typeset on May 12, 2021



Please send corrections to sanskrit@cheerful.com

